

# ІНФОРМАЦЫЙНЫ БЮЛЕТЭНЬ БЕЛКООПСАЮЗУ

ВЫХОДЗІЦЬ  
АДЗІН РАЗ У ТЫДЗЕНЬ

15-га СЬНЕЖНЯ 1928 г.

XVIII  
7439

(XX)

## № 8

ПЕРШЫ ГОД  
ВЫДАНИЯ

ВЫДАНИЕ БЕЛКООПСАЮЗУ





## З Ь М Е С Т

### Дырэктывы Белкоопсаюзу

Стар.

Ліст Праўлення Белкоопсаюзу аб мерах паляпшэння абслугоўвання насельніцтва прамтаварамі . . . . .	1
Інструкцыя па разьмеркаваньню прамтавараў у спажывецкіх тава- рыствах . . . . .	3
Аб мерапрыёмствах па выкананьню квартальнага заданьня па збору паёў . . . . .	4
Аб разьвіцьці кніганства ў спажывецкай коопэрацыі . . . . .	7
Аб садзейнічаньні з боку арганізацый комсамолу ў распаўсюджваньні кнігі на вёсцы . . . . .	—
Інструкцыя пра кніганства . . . . .	8

### Афіцыйны аддзел

Аб ільготах па прампадатку зьбіральнікам мэталічн. лому . . . . .	11
Аб ільготах па прампадатку зборшчыкам рызьзя . . . . .	—
Аб прад'яўленьні загатоўчымі працаўнікамі ў Райвыканкомы рэгістра- цыйных пасьведчаньняў . . . . .	12
Пра абкладаньне прампадаткам звароту па прадажы табачных вырабаў ў сталойках нар. харчаваньня . . . . .	13
Аб тэрміну падачы заяў аб звароце . . . . .	—

### Наша консультацыя

### Хроніка

---



XVIII  
7439 (XX)

Пролетары ўсіх краёў, злучайцеся!

ІНФОРМАЦЫЙНЫ БЮЛЕТЭНЬ

БЕЛКООПСАЮЗУ

ВЫХОДЗІЦЬ  
АДЗІН РАЗ  
У ТЫДЗЕНЬ

Адрас: Менск, Савецкая вул., № 43.

№ 8

15 сьнежня 1928 г.

№ 8

ДЫРЭКТЫВЫ БЕЛКООПСАЮЗУ



Ліст Праўленьня Белкоопсаюзу аб мерах паляпшэньня абслугоўваньня насельніцтва прамтаварамі.

Усім організацыям спажывецкай коопэрацыі Беларусі.

За апошні час адзначаюцца выпадкі недавальняючага забесьпячэньня пайшчыкаў і насельніцтва прамтаварамі ў шэрагу мейсц. Прычым гэта часта тлумачыцца ня толькі асаблівасьцямі як сэзоннага, так і агульнага ўзвышэньня попыту насельніцтва на прамтавары, ці недастатковай колькасьцю некаторых тавараў, але і недастаткова гібкай і чоткай працай коопэрацыйнага апарату і недарэчнасьцямі ў галіне ўтварэньня нормальных запасаў, і ў справе разьмеркаваньня тавараў.

Спажывецкая коопэрацыя, якая зьяўляецца ў большым ліку мясцовасьцяй адзінай тавараправодзячай організацыяй, павінна гэта дасканальна ўлічваць і з гэтага выходзіць пры здавальненьні попыту насельніцтва сваіх раёнаў дзейнасьці.

Праўленьне Белкоопсаюзу лічыць недапушчальнымі выпадкі, калі ў шэрагу мейсц не хапае часам такіх тавараў, як цукар, соль, газа і іншых дастатковых тавараў, а таксама выпадкі, калі паасобныя коопэратывы альбо іх асобныя працаўнікі самавольнічаюць і ўстаўляюць абмежаваныя нормы водпуску гэтых тавараў. Гэткія зьявішчы зьяўляюцца вынікам нядабайных адносін да справы забесьпячэньня насельніцтва і вынікам ужываньня няправільных метадаў з боку асобных частак коопэрацыйнага апарату.

З боку часткі спажыўтаварыстваў ня прымаецца досыць энэргічных мер для палепшаньня якасьці абслугоўваньня спажыўцоў, у сэнсе зьнішчэньня чаканьняў, чаргі, пашырэньня крамных памяшканьняў і адчыненьня новых крам, дзе ёсьць патрэба і неабходнасьць у гэтым.

Коопэрацыйны акты ў зусім у малой ступені прыцягнуты да нагляду і правэркі справы забесьпячэньня спажыўцоў і разьмеркаваньня тавараў.

З мэтай зьнішчэньня ўсялякіх ненармальных зьявішч у галіне забесьпячэньня прамтаварамі, палепшаньня якасьці абслугоўваньня спажыўцоў і разьмеркаваньня тавараў.





жыўцоў, Праўленьне Белкоопсаюзу прапануе ўсім коопэрацыйным організацыям кіравацца наступным:

1. Усе коопэратывы павінны мець заўсёды запасы дастатковых тавараў шырокага спажывання ня менш, чым у разьмеры ад 1<sup>1</sup>/<sub>2</sub> да 2-х месячнай нормы асобных тавараў.

Ніякія апраўдаўні, як бездарожжа, недахоп тары, памяшканьняў і іншае, ня могуць прымацца пад увагу пры недахопе дастатковых тавараў масавага спажывання (цукар, соль, газа, сернікі і г. д.).

Працаўнікі коопэратываў, якія нядбайна адносяцца да гэтай справы, павінны прыцягвацца да крымінальнай адказнасьці.

2. Катэгорычна прапануецца ўсім спажывецкім таварыствам, дзе гэта мае мейсца, безадкладна спыніць усялякія абмежаваньні норм водпуску дастатковых тавараў.

Праўленьне Белкоопсаюзу надалей забараняе асобным коопэрацыйным організацыям увядзеньне якіх-бы ні было абмежаваньняў у водпуску дастатковых тавараў без ведама і ўзгадненьня з Белкоопсаюзам.

3. З мэтай лепшага абслугоўваньня спажыўцоў прапануецца тэрмінова правесці наступныя меры:

а) устанавіць папярэдняе разважваньне тавараў (цукар, крупа і інш.);

б) павялічваць лік прадаўцоў у базарныя дні ў крамах, якія больш наведваюцца;

в) пашырыць існуючыя і адчыніць новыя гандлёвыя пункты ў мястэчках, дзе сучасная сетка не адпавядае хуткаму і лепшаму абслугоўваньню спажыўцоў.

4. У сувязі з тым, што ў спажывецкіх таварыствах маюцца асобныя фонды недастатковых тавараў для ўзмацненьня загатоўак, і пры водпуску гэтых тавараў маюцца тыя ці іншыя непаразуменьні, прапануецца зьмясьціць у крамах тлумачэньні аб парадку водпуску гэтых тавараў, згодна інструкцыі Наркамгандлю і адпаведных Саюзаў. Трэба растлумачваць пайшчыкам і насельніцтву, што вылучэньне спецыяльных таварных фондаў на загатоўкі мае на мэце забесьпячэньне поўнага выкананьня загатоўчых плянаў і здачу сялянскімі гаспадаркамі без зацяжкі сыравіны і сельгаспрадуктаў у коопэрацыю.

Водпуск асобных тавараў здатчыкам з таварнага фонду, вылучанага на загатоўкі, павінен утварацца ў межах спажывецкіх норм, за чым павінен быць адпаведны нагляд праўленьняў і крамных камісій спажывецкіх таварыстваў.

Праўленьне Белкоопсаюзу абавязвае ўсе спажывецкія таварыствы разьлічвацца за продукты і сыравіну, якая здаецца т-ву, выключна наяўнымі грашымі, а водпуск прамтавараў здатчыкам рабіць таксама за наяўныя грошы. Катэгорычна забараняецца ўводзіць тавараабмен пры вядзеньні загатоўчых опэрацый і водпуску прамтавараў.

5. Водпуск недастатковых тавараў пайшчыкам павінен утварацца ў межах спажывецкіх норм, дзеля чаго неабходна кіравацца адпаведнай інструкцыяй БКС. Сялянская бедната і батрацтва, незалежна ад лекопэраванасьці і выплаты паявых узносаў, павінна забясьпечвацца недастатковымі таварамі для асабістых патрэб аднолькава з іншым коопэраваным насельніцтвам.



Праўленьні спажывецкіх таварыстваў павінны прыцягваць коопат-тыў і асабліва крамныя камісіі да абмеркавання пытанняў аб па-радку водпуску недастатковых тавараў, каб папярэдзіць чаргі і непа-разумевыні.

6. Праўленьне Белкоопсаюзу прапануе ўсім коопэрацыйным органі-зацыям звярнуць належную ўвагу на пашырэнне асортымэнту тава-раў на мясцох, на ўвядзеньне ў асортымэнт тых тавараў, з якімі да-гэтуль праца яшчэ зусім слаба разгорнута. У прыватнасці, ва ўсіх спажывецкіх таварыствах павінны быць утвораны аддзяленьні гатовай вопраткі і абутку, аддзелы пасудна-фарфаровых і гаспадарчых тавараў, кнігарні і г. д. У больш буйных таварыствах павінны быць адчынены асобныя крамы з асортымэнтам гэтых тавараў.

7. У сувязі з тым, што справа лепшага абслугоўвання спажыў-цоў мае асабліва вялікае значэнне і зьяўляецца асноўнай умовай да-лейшага паспяховага росту спажывецкай коопэрацыі, Праўленьне Бел-коопсаюзу прапануе ўсім коопэрацыйным аб'яднаньням звярнуць асаб-лівую ўвагу на прыцягванне шырокіх колаў коопэрацыйнай грамадз-касьці да больш актыўнага ўдзелу ў абмеркаваньні пытанняў лепшай настаноўкі абслугоўвання спажыўцоў і правядзеньня мерапрыемстваў у гэтым напрамку.

№ 14417, 5/ХП—1928 г.

### **Інструкцыя па разьмеркаваньню прамтавараў у спажывецкіх таварыствах.**

1. Пры разьмеркаваньні дэфіцытных харчовых тавараў спаж. т-ва павінна мець на ўвазе забесьпячэньне ня толькі пайшчыкаў-сяброў спаж. т-ва, але таксама і іншага некаопэраванага працоўнага насель-ніцтва, напрыклад: членаў прамысловай альбо с.-гасп. коопэрацыі, членаў працкалектываў, часовых, сэзонных і будаўнічых рабочых, леса-сплаўшчыкаў і г. д.

2. Члены бядняцкіх гаспадарак, як коопэраваныя спаж. т-вам, так і некаопэраваныя, карыстаюцца тымі-ж правамі і павінны разглядацца, як пайшчыкі т-ва.

3. Пры атрыманьні харчовых дэфіцытных тавараў спаж. т-ва па-вінна ўтварыць фонд для забесьпячэньня сваіх пайшчыкаў у разьме-рах сапраўдных спажыўных норм, якія вызначаюцца праўленьнем т-ва ў кожным асобным выпадку. Пры ўтварэньні гэтага фонду, праўленьне сп. т-ва ўлічвае ўдзельную вагу коопэраванага насельніцтва ва ўсім насельніцтве свайго раёну абслугоўваньня.

4. Рэшта тавараў, якая застаецца пасля вылучэньня памянёнага ў п. 3 фонду, вызначаецца для разьмеркаваньня сярод некаопэраванага працоўнага насельніцтва па нормах, некалькі меншых, чым для пай-шчыкаў.

*Прыклад 1.* Спаж. т-ва атрымала 20 пэнты. селянцоў. 3 на-сельніцтва, якое абслугоўваецца, — 1000 пайшчыкаў і 500 іншых. Праўленьне сп. т-ва вылучае 90 проц. атрыманай колькасьці



для разьмеркаваньня сярод пайшчыкаў (па 1,8 кгр.), астатняе— для іншага насельніцтва (па 0,4 кгр.).

*Прыклад 2.* Атрымана 10 цэнт. грэчкай крупы. Па гэтаму тавару праўленьне ўтварае фонд для пайшчыкаў у разьмеры 80 проц. (па 0,8 кгр.), рэшта—для іншых (па 0,4 кгр.).

5. Разьмеркаваньне дэфіцытных нехарчовых прамтавараў утвараецца па спажыўных нормах, якія па кожнаму тавару і ў кожным асобным выпадку вызначаюцца праўленьнем сп. т-ва, напрыклад: бумагеі—па 4 мэтра, паркалю—па 5 мэтраў, скуры падэшв.—па адной пары падносаў і г. д.

6. Недастатковымі нехарчовымі прамтаварамі ў першую чаргу забясьпечваюцца пайшчыкі т-ва і члены бядняцкіх гаспадарак, незалежна ад таго, коопэраваны яны ці не, у другую чаргу—усё іншае прадоўнае насельніцтва.

7. Да выпрацоўкі норм па асобным таварам, а таксама чаргі забясьпечаньня асобных груп пайшчыкаў, праўленьне спаж. т-ва прыцягвае коопэрацыйны актыў—упаўнаважаных, сяброў крамных камісій і г. д.

8. Їльнздатчыкі забясьпечваюцца асобнымі фондамі прамтавараў па асобным інструкцыям НКГандлю БССР.

9. Пайшчыкі здатчыкі хлеба здавальняюцца недастатковымі таварамі ў першую чаргу, а здатчыкі хлеба непайшчыкі і пайшчыкі, якія не здаюць хлеба—у другую чаргу, на аднолькавых умовах.

10. Здатчыкі хлеба могуць быць задаволены дэфіцытнымі прамтаварамі ў разьмеры 75 проц. сумы атрыманай за зданы хлеб і ня больш, чым па тых спажыўных нормах, якія вызначаны праўленьнем спаж. таварыства па кожнаму тавару паасобку.

Інструкцыя зацьвярджаецца:

Белкоопсаюз (Хаскін).

НКГандлю (Абрамсон).

8/XII—28 г.

## Аб мерапрыемствах па выкананьню квартальнага заданьня па збору паёў.

(Пастанова Праўленьня Белкоопсаюзу ад 3-XII-1928 г., прат. № 36/166).

Адзнаючы зусім незадавальняючыя вынікі збору паёў за тэрмін з 1-га кастрычніка па 20-е лістапада г. г., у працягу якога выканана толькі 25% квартальнага заданьня па сельскай сетцы і 6,4% па рабочай сетцы (у кастрычніку да гадовага заданьня), што ўтварае яўную небясьпеку ў адносіне выкананьня гадавых кантрольных лічбаў коопэрацыйнай гаспадаркі на 1928-29 г., Праўленьне Белкоопсаюзу прызнае неабходным:

### а) Па сельскай сетцы.

1. Абавязаць праўленьні Райсаюзаў і загадчыкаў нашых аддзяленьняў самым узмоцненым тэмпам павесьці працу па збору паёў, каб у



працягу сьнежня месяца сабраць 730 тысяч рублёў паявых ўзносаў.

3. вызначанай сумы абавязаць сабраць на працягу сьнежня месяца Менскае аддзяленьне—134 тыс. руб., Слуцкае аддзяленьне—64 тыс., Бабруйскі Саюз—88 тыс., Віцебскі—132 тыс., Гомельскі—139 тыс., Дняпроўскі—173 тыс. рублёў.

2. Абавязаць Саюзы і аддзяленьні сабраць на працягу сьнежня месяца належачыя ад нізавой сеткі паявыя ўносы ў Саюз у адпаведнасьці з нормамі, зацьверджанымі Праўленьнем БКС ад 12-га лістапада г. г. (пр. № 30/160), г. зн. 30% статутных узносаў спажыв. таварыстваў.

3. Абавязаць Саюзы і нашы аддзяленьні для ўзмацненьня працы па збору паёў зараз-жа накіраваць на месцы адказных працаўнікоў і ўсіх інструктароў Саюзаў і аддзяленьняў. За ходам збору паёў на кожнаму інструктарскаму участку ўстанавіць самы ўважлівы нагляд і праверку. Інструктароў, якія не змаглі дабіцца належнага выкананьня заданьня, бяз уважлівых на гэта прычын, зьнімаць з працы.

4. Спажывецкія таварыствы павінны прыняць энэргічныя меры для ўзмацненьня тэмпу працы па збору паёў. На кожнага сябра праўленьня, на кожнага крамніка, на кожнага актывіста павінен быць ўскладзены абавязак сабраць пэўную (ня менш кантрольнай) суму паявых узносаў як шляхам збору ў крамах і праўленьнях, так і шляхам падворнага абходу.

5. Перад шырокімі масамі пайшчыкаў, на сходах коопэрацыйнага актыву трэба шырока асьвятліць важнасьць задачы *поўнага выкананьня кантрольных лічбаў на збору паёў і на загатоўках* для забесьпячэньня паспяховага росту коопэрацыі, як часткі ўсёй народнай гаспадаркі. У гэтай справе асаблівае значэньне мае дапамога бедняка і сярэдня-пайшчыка супроць кулацтва, якое імкнецца сарваць нормальны ход коопэрацыйнага будаўніцтва.

6. Ажыцьцяўляючы пераход на 15-ці рублёвы статутны пай ва ўсіх спажывецкіх таварыствах, дзе сярэдняя-аплачаны пай дасягнуў 6-ці рублёў, прапанаваць райсаюзам і нашым аддзяленьням звярнуць увагу на ўнясеньне поўнага 15-ці рублёвага паю ўсімі больш заможнымі пайшчыкамі на працягу бліжэйшага месяцу.

Для беднаты і маламаёмых колаў сярэдняцтва павінны давацца растэрміноўкі па выплаце паёў, выходзячы з іх матэрыяльнага становішча, кіруючыся ранейшымі дырэктывамі БКСаюзу.

Оргкіраўніцтву на працягу бліжэйшага тыдню разаслаць інструкцыю аб парадку прадстаўленьня растэрміновак па аплаце паю, і да якіх груп насельніцтва гэта павінна датычыцца.

7. Катэгорычна прапанаваць праўленьням райсаюзаў і загадчыкам нашых аддзяленьняў дабіцца правільнай і сваечасовай справяднасьці спажывецкіх таварыстваў па дзесяцідзёнках аб ходзе працы па збору паёў. Калі працаўнікі праўленьняў таварыстваў ня выконваюць заданьняў, трэба рашуча ставіць пытаньне аб зьвязьці іх з працы і прыцягненьні да адказнасьці.



8. Оргкіраўніцтву да наступнага пасяджэння прадставіць сьпіс працаўнікоў, якіх можна накіраваць на месцы для правэркі і ўзмацненьня працы па збору паёў і загатонок.

9. Даручыць Фін. Рахунковаму Кіраўніцтву ўтварыць разьлік з організацыямі па паявой запазычанасьці не пазьней 1-I-1929 г.

10. Прапанаваць Райсаюзам і ЦРК у сваёй працы па збору паёў ужываць тыя мэтады, якія Праўленьне БКС раіла ужываць у 2-й кватры мінулага году.

11. Даручыць Оргкіраўніцтву і Прэзыдыуму Белрабсэкцыі тэрмінова даць адпаведныя паказаньні організацыям (РС і ЦРК) па гэтаму пытаньню.

### б) Па рабочай сетцы.

1. Адзначыць рост паявых узносаў за кастрычнік, у адносінах да верасьня, на 20%. Адначасова констатаваць недастатковасьць паступленьня паёў за кастрычнік, бо збор паёў у параўнаньні з гадавой кантрольнай лічбай складае толькі 6,4% гадавога заданьня. Констатаваць паніжэньне сярэдняга паю з 9 р. 68 кап. да 9 р. 65 к. (з кастрычніка на лістапад). Тлумачыцца гэта тым вялікім ростам пайшчыкаў, асабліва ў буйных гарадох, за кошт некаторых груп неарганізаванага насельніцтва.

2. Прапанаваць усім ЦРК прыняць рашучыя меры па збору паёў, кожны ЦРК павінен паставіць сабе мэту—100% выкананьня кантрольных лічбаў. Зьвярнуць асаблівую ўвагу на збор паёў праз коопактыў і гандлёвыя пункты.

3. Устаноўць сыстэму квадратных заданьняў, прапанаваўшы ўсім ЦРК плянава іх выконваць па месяцах.

4. Абавязаць праўленьні ЦРК на працягу сьнежня месяца сабраць 300 тысяч рублёў паявых узносаў.

3 гэтай сумы абавязаць сабраць да 1 студзеня 1929 г. ўключаючы ўжо сабраныя за кастрычнік і лістапад:

1. Менскаму ЦРК	75000 руб.
2. Магілёўскаму "	16000 "
3. Мазырскаму "	5000 "
4. Бабруйскаму "	30000 "
5. Барысаўскаму "	13000 "
6. Віцебскаму "	74000 "
7. Полацкаму "	11000 "
8. Гомельскаму "	42000 "
9. Рэчыцкаму "	12000 "
10. Добрушскаму "	4000 "
11. Аршанскаму "	14000 "
12. Шклоўскаму "	4000 "

6. Прэзыдыуму Белрабсэкцыі даць тэрмінова паказаньні ЦРК па гэтаму пытаньню.



## Аб развіцці кніганоства ў спажывецкай коопэрацыі Усім саюзам і спажывецкім Таварыствам. Адбітак усім арганізацыям ЛКСМБ.

Ніжэй друкуем пастанэву Бюро ЦК ЛКСМБ ад 31/X—28 г.—інструкцыю аб кніганошах, прыкладную ўмову з імі і фарму вучоту. Гэтая пастанова мае вялікае значэнне для развіцця нашага коопэрацыйнага кнігагандлю, асабліва на вёсцы. Задача нашай сістэмы выкарыстаць яе, з мэтай прыцягвання да справы распаўсюджвання кніг, такую вялікую грамадскую арганізацыю, як комсамол.

Асабліва важна для нашай сістэмы пункт аб вылучэнні комсамольскімі арганізацыямі камсамольцаў у якасці кніганош ня менш 2-х на кожны сельсавет. Па атрыманні гэтага Вам належыць зараз-жа згаварыцца з мясцовымі арганізацыямі (Райкомамі і ячэйкамі) аб ажыццяўленні гэтага, шляхам прымацавання іх да вашых кнігагандлёвых пунктаў. Умовы іх працы паказаны ў інструкцыі.

Вам належыць наладзіць вучот працы кніганош, перыодычна інфармуючы адпаведныя комсамольскія арганізацыі аб іх працы. Акрамя гэтага паведамляем, што ўзнаграда, якая намі вызначана кніганошам за распаўсюджванне кніг, 15% з сумы проданых кніг, ні ў якім разе не павінна быць зменшана. Асабліва важна забяспечыць іх адпаведным асортымэнтам масавай сялянскай і сельска-гаспадарчай літаратуры асабліва на надмовах нашай рэспублікі.

Адначасова паведамляем, што намі друкуюцца спецыяльныя разліковыя кніжкі для кніганош, якія па выхадзе з друку будуць вам разослааны.

Просім паведаміць нас аб ходзе гэтай працы і недарэчнасцях, якія сустракаюцца пры іх ажыццяўленні.

Нам. Старшыні Праўлення БКС Хаскін.

Консультант Ахрэмчык.

№ 14237, 3/XII—28 г.

## Аб садзейнічанні з боку арганізацый Комсамолу ў распаўсюджванні кнігі на вёсцы.

(Пастанова Бюро ЦК ЛКСМБ ад 31-X—28 г., прат. № 25).

1. Прасоўванне кнігі ў шырокія масы насельніцтва мае надзвычайна вялікае значэнне дзеля культурнага ўздыму працоўных, пашырэння агульных і тэхнічных ведаў у сэнсе прыпасавання іх у гаспадарцы і ў быту, а таксама ў справе сацыялістычнага выхавання грамады. Гэта справа патрабуе значнай увагі з боку ўсёй грамадзкасці і ў першую чаргу з боку комсамолу, як шырокай масавай арганізацыі на вёсцы.

Ажыццяўляючы лезунг аб культурнай рэвалюцыі, праводзячы «Культурны паход» на вёсцы, арганізацыя справы распаўсюджвання кнігі павінна быць на адным з першых месцаў.



2. Выходзячы з таго, што спажывецкая коопэрацыя на Беларусі зьяўляецца адзіным праводнікам кнігі, лічыць неабходным, каб садзейнічаньне комсамолу ў распаўсюджваньні кнігі было арганізавана праз мясцовыя арганізацыі спажывецкай коопэрацыі.

3. Практычнымі формамі ўдзелу комсамолу ў распаўсюджваньні кнігі на вёсцы прызнаць наступнае:

а) вылучэньне кадру найбольш падрыхтаваных і падыходзячых для сталай працы ў кнігагандлёвых пунктах і кніжных будках у базарныя дні—членаў ЛКСМ.

б) вылучэньне кадру кніганошаў праз усіх спажывецкіх таварыстваў БССР, выходзячы з ліку ня менш 2-х кніганошаў на кожны с/савет.

в) заслухоўваньне справаздач яе члэнаў КСМ, так і іншых прадстаўнікоў спажывецкіх таварыстваў, аб іх працы ў справе распаўсюджваньня кнігі і правядзеньня практычных мерапрыемстваў па гэтых справаздачах;

г) выкарыстоўваньне сходаў і зборышчаў, шляхам наладжваньня на іх рэкамандацыі і продажу кнігі.

4. Комсамольскія камітэты і ячэйкі сумесна з арганізацыямі спаж. коопэрацыі на месцах павінны правесці ў жыццё практычныя мерапрыемствы прапаганды кнігі, шляхам наладжваньня спецыяльных вечароў, тыдняў і месячнікаў кнігі, наладжваньня гучных чытак, рынкаў і г. д., а таксама зьвязацца з мясцовымі культурнымі сіламі (настаўнікамі, агрономамі, політасьветчыкамі і г. д.).

5. Прыкладзеную пры гэтым інструкцыю, аб кніганошах зацьвердзіць і выдаць яе ад імя ЦК і Белкоопсаюзу. Згадзіцца з праектам умовы спажыўтаварыстваў з кніганошамі.

6. Прапанаваць Акрэткамам скончыць працу па вылучэньні кадру кніганош да 1-е сьнежня.

7. Райкомам з удзелам спажывецкіх таварыстваў пэрыядычна праводзіць інструкцыйныя нарады кніганошаў, правяраючы іх працу і наладзіць вучот вопыту іх працы.

*Зацьвердж. Орг. калегіяй  
БКС ад 5/XI—28 г., пр. № 3.*

### **Інструкцыя пра кніганоства.**

1) З мэтай прыбліжэньня кнігі да насельніцтва спажывецкіх таварыства прыцягваюць да гэтай працы спецыяльных працаўнікоў кніганош, на абавязку якіх лежыць дораж кніжак у асобных вёсках, хатах, на базарах і рынках.

УВАГА. У якасьці кніганош могуць быць выкарыстаны комсамольцы, настаўнікі, агрономы і інш. культпрацаўнікі.

2. Кніганошы, акрамя кніг, могуць весці продаж партрэтаў, лубкоў, канцтавараў і цацак.

3. Тавары адпускаюцца кніганошам на камісію з правам звароту непраданных па прадажнай цане (номіналу).

4. За працу па распаўсюджваньні кніг і партрэтаў кніганошы атрымліваюць 15 проц. з сумы проданых кніг і 7 проц. з іншых тавараў.



5. Кніганоша павінен мець у сябе ня больш, як на 30 руб. тавараў, з іх кніг ня менш як на 60 проц. гэтай сумы.

6. Разьлік за праданыя тавары робіцца кожны тыдзень.

7. Кніганоша абавязваецца прадаваць кнігі па цэнах, якія паказаны на вокладцы, а канцтавары да цэнах, якія паказаны спажывецкім таварыствам у асобных прэйскурантах, якія знаходзяцца ў кніганошы.

8. Кожны кніганоша прымацоўваецца да вызначанага яму раёну дзейнасьці, які не павінен быць больш аднаго с/савету.

9. Прымацоўваньня некалькі кніганош на адзін і той-жа вучастак не дапускаецца.

10. Кожны кніганоша павінен прыняць усе крокі да найбольш поўнага абслугоўваньня свайго вучастку, шляхам абходу хат, продажу кніг на рынках у базарныя дні і выкарыстоўваньня ўсякіх сходаў, дакладаў, якія праводзяцца ў гэтай мясцовасьці.

11. Сваю працу кніганоша павінен весці ў контакце з мясцовымі грамадзкімі і культасветнымі організацыямі (ячэйкамі КП(б)Б і ЛКСМ, хатамі-чытальнямі, нардамамі, школам і агропунктамі).

12. Галоўны асортывент кніг кніганошы павінен складацца з масавай сялянскай і сельска-гаспадарчай літаратуры, песеньнікаў і г. д.

13. Кнігі і тавары, якія зварочваюцца кніганошай спажывецкамі т-ву, павінны быць у прыгожым для продажу відзе (цэлымі, бяз плям, не разрэзаныя, з цэлымі вокладкамі і г. д.).

## У М О В А.

„\_\_\_\_\_” 192 г. \_\_\_\_\_ Спажывецкае Т-ва ў асобе \_\_\_\_\_ з аднаго боку і \_\_\_\_\_ з другога боку, зрабілі гэтую ўмову ў наступным:

1. \_\_\_\_\_ бярэ на сябе ў раёне дзейнасьці \_\_\_\_\_ спажывецкага таварыства распаўсюджваньне кніг, усякіх лубкоў, плякатаў, партрэтаў, календароў і іншых цацак і канцтавараў.

2. Спажывецкае Таварыства адпушчае гэтыя тавары \_\_\_\_\_ пад расьпіску па прыкладзенай пры гэтым форме на суму \_\_\_\_\_ ня больш, як на 30 руб. Усе гэтыя тавары адпушчаюцца па прадажнай номінальнай цане.

3. \_\_\_\_\_ павінен прадаваць гэтыя тавары бяз усякіх павышэньняў і скідак.

4. За прадажу гэтых тавараў з агульнай сумы выручкі \_\_\_\_\_ атрымоўвае ў сваю карысьць 15 проц. з кніг і 7 проц. канцтавараў. Здача грошай, а таксама вылічэньне проц. узнагароды робіцца ў справаздачным лісьце кожны тыдзень.

5. Ніякіх выдаткаў па продажы кніжок тав. \_\_\_\_\_ спажывецкае таварыства на сябе ня бярэ.

6. Кніжкі, непарадзеныя тав. \_\_\_\_\_ спажывецкае таварыства мяняе на новыя ці бярэ зусім назад. Кніжкі, падлягаючыя памену ці звароту, не павінны быць разрэзанымі, выцвёўшымі, выпацканымі, змятымі і г. д.

7. Незалежна ад таго, як будуць прадавацца гэтыя кніжкі, тав. \_\_\_\_\_ павінен ня менш 2-х разоў зьяўляцца ў спажывецкае таварыства для разьліку і асьведамленьня, як ідзе прадажа.





**„Информационный Бюлетень Белкоопсоюза“**



## АФІЦЫЙНЫ АДДЗЕЛ

### **Аб ільготах па прампадатку зьбіральнікам мэталічнага лому.**

(Пастанова НКФ СССР ад 24 лістапада 1928 г., № 124).

На падставе арт. 140 Палажэння аб дзяржаўным прамысловым падатку, Народны Камісарыят Фінансаў СССР пастанаўляе:

1) Аслабіць ад прампадатку асоб, якія займаюцца без дапамогі наёмнай рабочай сілы скупкай па лімітнай цане ўсялякага мэталічнага лому выключна для дзяржаўных і коопэрацыйных прадпрыемстваў, зьмешаных таварыстваў з удзелам дзяржаўнага і коопэрацыйнага капіталу ў разьмеры і ня менш 50 проц. агульнай сумы капіталу і грамадзкіх арганізацый.

2) Паказаная ў п. 1 ільгота даецца толькі пры наяўнасці ў скупшчыка пасведчаньня прадпрыемства ці арганізацыі ў тым, што скупка праводзіцца для яго, і пасведчаньня асобы.

3) У сувязі з гэтай пастановаю выключыць у п. 1 пастановы НКФ СССР ад 26 верасня 1928 г. за № 837 «аб ільготах па прампадатку асобам, якія купляюць тавары для дзяржаўных і коопэрацыйных прадпрыемстваў» \*) словы «старага жалеззя і бляхі (у тым ліку і бляшанак)».

Нам. НКФ СССР Фрумкін.

(«Известия НКФ СССР» № 10 за 1928 г.).

### **Аб ільготах па прампадатку зборшчыкам рызьзя.**

(Пастанова НКФ СССР ад 26 лістапада 1928 г., № 129).

Зьмяняючы сваю пастанову ад 6 чэрвеня 1928 г., за № 578, Народны Камісарыят Фінансаў пастанаўляе:

1) Устаноўць для асоб, якія займаюцца аднаасобна ці пры дапамозе членаў сям'і зборкай рызьзя і якія абслугоўваюць непасрэдна і выключна дзяржаўныя і коопэрацыйныя прадпрыемствы і акцыянерныя т-вы (у тым ліку і змешаныя) — у тых выпадках, калі зборка рызьзя вытвараецца шляхам абмену на яго бакалейнага і дробнага галятэрыйнага тавару, — абкладаньне прамысловым падаткам па цвёрдым стаўкам па разраду \*\*).

\*) Глядзі бюл. БКС за 1928 г., № 3, ст. 18.

\*\*) Цвёрдыя стаўкі прампадатку для 1-га разраду надрукаваны ў Бюл. БКС, № 3, стар. 18.



2) Паказаная ў п. 1 ільгота падлягае прыпасаванню толькі пры наяўнасці ў зборшчыка рыззя, выдадзенага дзяржаўным ці коопэрацыйным прадпрыемствам, ці акцыянерным т-вам пасведчаньня ў тым, што зборка рыззя праводзіцца для гэтага прадпрыемства ці т-ва, і пасведчаньне асобы.

Подпісы: *Фрумкін і Ліўшыц.*

(„Изв. НКФ СССР“, № 10, за 1928 г.).

ТЛУМАЧЭНЬНЕ: ільготы, устаноўленыя пастановамі НКФ СССР за № 124 і 129 датычыцца ПРЫВАТНЫХ АСОБ, якія скупаюць для дзяржаўных і коопэрацыйных устаноў металёвы лом і рыззё, А НЯ СЛУЖАЧЫХ КООПЭРАТЫВАЎ. Парадак абкладаньня загатоўак коопэрацыі, якія вытвараюцца праз сваіх служачых, паказан у аб'яві НКФ БССР ад 13 лістапада 1928 г. за № 3121, які надрукаваны ў „Бюл. БКС“ № 4, стар. 17—18.

### **Аб прад'яўленьні загатоўчымі працаўнікамі ў Райвыканкомы рэгістрацыйных пасведчаньняў.**

*Тлумачэньне НКФ СССР ад 14-XI—1928 г. за № ПР 2—3.*

На вашае запытаньне „Дзяржпалатак“ паведамляе, што:

1. Абавязак паказваць рэгістрацыйнае пасведчаньне для адзнакі ў кожным з Райвыканкомаў, у раёне якога вытвараецца скупка (арт. 46 Палажэньня аб промпадатку ад 10 жніўня г. г. \*) датычыцца ўсіх асоб як вытвараючых скупку за свой кошт, так і купляючых тавары па даручэньням гандлёвых і прамысловых прадпрыемстваў.

2. Прадпрыемствы, для якіх вытвараецца закупка тавараў ці сыравіны, павінны забясьпечыць сваіх закупнікаў адбіткамі пасведчаньняў, выбраных на стацыянарнае гандлёвае ці прамысловае прадпрыемства— для паказу памянёных адбіткаў у раённых выканкомх па месцу закупкі.

3. Памянёным (п. 2) выканкомам ня дадзена права адказваць скупнікам у рэгістрацыі пасведчаньняў ці адбіткаў апошніх.

4. Асобы, якія займаюцца без дапамогі наймовай рабочай сілы скупкай па лімітных цэнах выключна для дзяржаўных і коопэрацыйных прадпрыемстваў рэчаў, пералічаных у п. 2 пастановы НКФ СССР ад 26 верасьня г. г. за № 837 \*\*), прамысловому падатку не падлягаюць і рэгістрацыйных пасведчаньняў не выбіраюць. Для рэгістрацыі скупнікі паказваюць выканкомам па месцу скупкі пасведчаньне, выданае ім у парадку арт. 3 памянёнай пастановы за № 837.

5. Зборшчыкі, якія плацяць адзіны сельска-гаспадарчы падатак, прыцягваюцца да абкладаньня прамысловым падаткам у тым выпадку, калі заробтак іх па гэтаму промыслу ня ўключаны ў абкладаньне сельска-гаспадарчым падаткам.

Подпісы: *Ліўшыц і Осіеў.*

\*) Надрукована ў „Інф. Бюл. БКС“ № 3, стар. 21.

\*\*) Надрукована ў „Інф. Бюл. БКС“ № 3, стар. 18.



## Пра абкладаньне прампадаткам зваротаў па прадажы табачных вырабаў у сталоўках нар. харчаваньня.

(Абежнік НКФіна СССР ад 19 лістапада 1928 г., № 110).

Нар. Кам. Фін. СССР растлумачвае, што сталовыя „Нар. харчаваньня“ і падкантрольныя яму сталовыя спажывецкай коопэрацыі, у выпадку прадажы ў іх табачных вырабаў, належаць па звароту з табачнымі вырабамі абкладаньню прампадаткам на агульных падставах. Гэты абежнік уводзіцца ў моц з 1928-29 абклад. году.

Подпісы: *Кузьняцоў і Ліўшыц.*

(„Известия НКФ СССР“ № 9 (376) за 1928 г.).

ТЛУМАЧЭНЬНЕ: Гэтая пастанова выдадзена ў дадатак да § 30 пераліку ільгот па прамналогу ад 10-VIII—28 г. (Бюл. БКС № 4 ст. 13), згодна якой падкантрольныя „Нарпиту“ сталовыя падлягалі абкладаньню толькі па продажу піва. Цяпер-жа НКФ уводзіць абкладаньне звароту і па табачным вырабам ва ўсіх выпадках, г. зн. незалежна ад таго, прадаецца ў сталоўку піва ці не. ЗВАРОТ СТАЛОВАК ПА ТАБАЧНЫМ ВЫРАБАМ, ЯК ЗВАРОТ ПА ПІВУ БУДЗЕ АБКЛАДАЦЦА З 10,6 проц. Таму патрэбна, каб коопэратывы ўлічылі ГЭТУ АКАЛІЧНАСЬЦЬ, ПАЧЫНАЮЧЫ ВОДПУСК У СТАЛОЎКАХ ПІВА І ТАБАЧНЫХ ВЫРАБАЎ. КООПЭРАТЫВЫ, ЯКІЯ ЗА 1927-28 г. УПЛАЦІЛІ ЎРАЎЗБОР ПА ПРОДАЖУ Ў ПАДКАНТРОЛЬНЫХ СТАЛОЎКАХ ТАБАЧНЫХ ВЫРАБАЎ ПАВІННЫ ЗВАРАЦІЦА Ў АКРФА АБ ЗВАРОЦЕ ЯГО, БО НА ПАДСТАВЕ арт. 75 пераліку ільгот па прамналогу ад 14-XII—27 г. (Изв. НКФ 27-28 год № 13-328) і на падставе інструкцыі да яго НКФ СССР ад 10-IV—1928 г., § 229 (Изв. НКФ № 27-342), яны не павінны былі плаціць ураўзбору па продажу ў гэтых сталоўках табачных вырабаў.

## Аб тэрміну падачы заяў аб звароце.

(Абежнік НКФіансаў СССР ад 26 лістапада 1928 г., № 126).

У дапаўненьне да абежніка ад 9-га лістапада 1928 г., за № 96, аб тэрміну падачы заяў аб звароце, НКФ СССР паведамляе, што прадагледжанае гэтым абежнікам адтэрмінаваньне падачы заяў прадпрыемствамі, якія абкладаюцца ў агульным парадку, можа быць вамі працягнута да 15 сьнежня, а сканчэньне прац па вылічэньню падатку аделадзена да 15 студзеня.

Подпісы: *М. Фрумкін і Ліўшыц.*

(„Изв. НКФ СССР“, № 10, за 1928 г.).

ТЛУМАЧЭНЬНЕ: Пастановаю НКФ БССР ад 23 лістапада 1928 г. № 6 (гл. абежнік БКС за № 14168 „Бюл. БКС“ № 6—7 ст. 28—29) тэрмін прадстаўленьня заяў аб звароце быў устаноўлены 8-XII—28 г. Як відаць з вышэйнадрукаванага абежніку НКФ СССР за № 126, гэты тэрмін можа быць працягнуты да 15-XII—28 г.



## НАША КОНСУЛЬТАЦЫЯ

### Пра складаньне заяў аб звароце спажыўтаварыстваў і ЦРК для абкладаньня іх прамысловым падаткам.

У нумары 6-7 „Бюлетэню БКС“ надрукаваны матар’ялы аб парадку складаньня спажыўтаварыствамі і ЦРК заяў аб таварным звароце і вылічэньні прамысловага падатку. У далатак да іх, мы лічым неабходным заставіць увагу арганізацый на наступных момантах: груп тавараў, па якіх паказаны зварот у гадавых справаздачах спаж. т-ва і ЦРК, не супадаюць точ-у-точ з тымі групамі, якія адзначаны ў расьпісаньні ставак прампадатку і зацьверджаны НКФ СССР 2-XI-28 г. (Бюл. № 6-7 стар. 30—32). Падатковыя інспэктары будуць патрабаваць, каб кожная арганізацыя абавязкова разьбіла свой зварот на такія групы, якія паказаны ў расьпісаньні. Каб ухіліцца ўсялякіх спрэчак з імі, а галоўным чынам, каб ухіліцца пераабкладаньня падаткам,—бо падатковы інспэктар формальна мае права ў такіх выпадках разьбіць зварот арганізацыі на групы па свайму погляду,—неабходна, каб арганізацыі самі разьбілі зварот па групам, паказаным у расьпісаньні. Зрабіць гэта можна без вялікіх затрат працоўнага часу. Мы просім бухгалтароў і рахункаводаў арганізацый прасачыць сумесна з намі, маючы перад сабой расьпісаньне і гадавую справаздачу, як трэба выканаць гэту працу. Перш за ўсё спажывецкім т-вам раім: заяву (2-ую старонку) складаць па пунктам, як яны ідуць у расьпісаньні НКФ. Тады будзем бачыць наступнае:

п. 5—продукты нафтавай прамысловасьці—ставім зварот па гэтай групе з гадавой справаздачы т-ва пад № 30.

п. 6—11 і 13—у зварот спаж. т-ва не ўваходзяць. А калі ў якім-небудзь т-ве прадаваліся гаспадарчыя прылады, як косы, сярпы, сякеры (група пад п. 8), дык яны ўвайшлі па гадавой справаздачы ў групу пад № 24, адкуль трэба выдзяліць на падставе рахункаў і аднесьці ў п. № 8 расьпісаньня.

п. 12.—ставім зварот па групе 28 гадавое справаздачы „лясныя матар’ялы“.

п. 14—жалеза сартавое, кровельнае, скабяны тавар і іншыя—ставім зварот з гадавое справаздачы, гр. 24, „мэталы і вырабы з іх“ за выключэньнем з яго пасуды мэталёвае і с-г. прыладаў, якія павінны быць уключаны адпаведна ў п. 60 і 8 расьпісаньня.

п. 15—шкло ваконнае („прочих строительных материалов“—у звароце спаж. т-ва ня маецца)—цалком ставім зварот пад № 25 справаздачы.

п. 16 і 17—гэтыя прадметы ў спаж. т-вах падзяляюцца на дзьве часткі: загатоўкі, якія здаюцца Саюзу, і прадажа насельніцтву на мейсцы. Першая частка ўлічваецца па рахунку загатавак і прампадаткам не абкладаецца, у заяве аб звароце яна паказваецца па суме комісійнае ўзнагаролы (надбаўкі да загатоўчых цэн) у графах 9 і 13, на другой старонцы заявы. Другая частка—прадажа на мейсцы—бярэцца з № 4 па гадавой справаздачы.

п. 19—мука, крупа—бярэм зварот з гадавое справаздачы пад № 1.

п. 20—хлеб печаны—у тых таварыствах, дзе ён прадаецца, ён увайшоў у групу 3 па гадавой справаздачы, адкуль яго трэба выдзеліць па рахункам і ўключыць у гэты пункт.

п. 21—соль, ставім зварот з гадавое справаздачы пад № 7.

п. 24—сустракаюцца вяртоўкі—зварот па ім ўваходзіць у № 31 справаздачы, адкуль іх трэба выдзеліць па рахункам.

п. 27—уваходзіць у зварот па гадавой справаздачы пад № 27, адкуль яго трэба выдзеліць і помніць, што кніжны гандаль коопэрацыі прампадаткам не абкладаецца, загэтым яго трэба паставіць у гр. 2 і 14 на другой старонцы заявы аб звароце.

п. 28—ставім зварот пад № 27 гадавой справаздачы, які застаецца пасля выдзяленьня кніг у папярэднюю групу (27), і паперы ў пункт 44 расьпісаньня.

п. 29—бывае лён і пянька (у ільнаводных раёнах)—зварот па ім трэба ўзяць са справаздачы па загатоўкам, адкуль яго выдзеліць такім парадкам, як паказана вышэй у п. 16 расьпісаньня адносна зярно-фуража.



п. 30—гародніна і іншыя прадукты, якія прадаваліся на мейсцы (не загатоўка для Саюзу)—ставім зварот па гадавой справаздачы пад № 3, выключыўшы з яго зварот па печанаму хлебу і дрожджам, які ўключыць у 20 і 73 расьпісаньня.

п. 31, 32 і 33—усе пералічаныя ў іх прадукты ўлічваюцца па загатоўках т-ва; як правіла, яны здаюцца свайму Саюзу, або, па яго заданьням, дзярж-органам. Зьвесткі аб іх у кожным т-ве маюцца. Зварот па такім загатоўкам прампадаткам не абкладаецца, як унутрыкоопэрацыйны. Зваротам лічыцца сума камісійнай узнагароды, якую атрымала т-ва, і ён уключаецца ў графы 9 і 13 на другой старонцы заявы аб звароце.

п. 34, 35, 36, 37, 38 і 39—у звароце спаж. т-ва не сустракаюцца, акрамя ваты, якая ўваходзіць у мануфактуру пад № 16 гадавой справаздачы, адкуль яе трэба выдзеліць і ўключыць у п. 34 расьпісаньня.

п. 40—зварот ня ставіцца, бо мэталёвыя вырабы, якія сустракаюцца ў звароце спаж. т-ва, увайшлі ў п. 14 і 8 расьпісаньня (глядзі вышэй).

п. 41, 42—у гэтых групах ёсьць прадметы загатоўак па заданьню Саюзу (мяса, яйкі, птушка бітая), да іх адносіцца тое, што сказана вышэй па п. п. 31—33. Рэшта прадавалася на мейсцы, як тавар, і уваходзіць па гадавой справаздачы у № 2—мяса і птушка, у № 8—селядцы і іншая рыба і ў № 10 масла расьліннае, адкуль і трэба ўзяць адпаведныя сумы у п. 41 і 42 расьпісаньня.

п. 43—кансэрвы і іншыя харчовыя тавары—гэта бакалейна-калёніяльныя тавары, якія ўвайшлі па гадавой справаздачы ў № 12. Зварот гэтага нумару справаздачы ўключаем у п. 43 расьпісаньня, выключыўшы з яго кофе, якое трэба аднесці ў п. 52 расьпісаньня, і цукравыя (кандытэрскія) вырабы, якія трэба аднесці ў п. 81 расьпісаньня.

п. 44—выдзяляем зварот паперы з № 27 справаздачы (глядзі вышэй п. 28 расьпісаньня).

п. 46—сюды ўключаем цалком зварот па гр. 13 і 15 гадавое справаздачы (мыла нетуалетнае і маскахельна-хэмічныя вырабы).

п. 50—рызьзе і косьці—прадметы загатоўак, да іх адносіцца сказанае па п. 31—33 расьпісаньня.

п. 51—52—ставім адпаведныя звароты па групе 5 і 6 справаздачы з дабаўленьнем звароту на кофе, які вылучаем з гр. 12 справаздачы (глядзі п. 43 расьпісаньня).

п. 54—махорка—трэба па рахункам выдзеліць са звароту па гадавой справаздачы пад № 9.

п. 55 мануфактура—ставім цалком зварот з гадавое справаздачы пад № 16, 17 і 18, акрамя ваты, якую ўключыць у п. 34 расьпісаньня.

п. 56—ставім цалком зварот з гадавое справаздачы па гр. 21, 22 і 23.

п. 60—ставім зварот пад № 26 гадавое справаздачы за выключэньнем з яго вырабаў Прадасілікату, які адносіцца ў п. 61 расьпісаньня і з дабаўленьнем да яго (да п. 60) звароту па № 24 справаздачы—пасуды мэталёвае (гл. п. 14 расьпісаньня).

п. 61—продасілікатныя вырабы—бярэцца зварот па ім з № 26 справаздачы—глядзі папярэдні пункт.

п. 62—выдзяляецца са звароту мануфактуры (№ 18 справаздачы), або са звароту галынтэрэі (№ 20 справаздачы) у залежнасьці ад таго, у якую з гэтых груп уключаны ніткі.

п. 64—ставім цалком зварот па гр. 19 гадавое справаздачы.

п. 65—выдзяляем па дакумэнтам зварот па трыкатажу з групы 20 гадавое справаздачы.

п. 66—ставім зварот па чайной або сталоўцы, і калі сталоўка падкантрольна „Нарпіту“, то зварот яе ўключаецца ў графу 14 на другой старонцы заявы, як неабкладаемы.

п. 71—ставім цалком зварот па гр. 14 справаздачы.

п. 73—выдзяляем па дакумэнтам з № 11 гадавой справаздачы зварот па хлебнаму віну.

п. 74—выдзяляем па дакумэнтам са звароту па гр. 3 гадавое справаздачы (глядзі вышэй п. 30 расьпісаньня).



п. 76—ставіцца рэшта звароту спаж. т-ва, якая застаецца пасля вылічэння з агульнае сумы звароту т-ва зваротаў, якія ўвайшлі ў паіменаваныя вышэй і ніжэй пункты расьпісаньня.

п. 81—выдзяляецца па дакумэнтам адпаведная частка звароту з № 12  
гадавой справаздачы (глядзі сказанае вышэй у п. 43 расьпісаньня).

п. 82 — выдзяляецца па дакумэнтам адпаведная частка са звароту пад № 11 гадавой справаздачы.

п. 84 — таксама — пад № 20 гадавое справаздачы.

п. 86 і 87—выдзяляюцца адпаведныя звароты з № 11 гадавой спра-  
ваздачы.

п. 88—таксама—з № 9 па гадавой справаздачы.

п. 89—таксама—з № 3 „

п. 96,а—сталоўкі з півам—павінны быць падкантрольны „Нарпіту“.

Паказваецца іх агульны зварот у графе 2 на другой старонцы заявы і ў графе 14 той самы зварот без звароту на піву і табачным вырабам; бо зварот на ім падлягае абкладанню па XV катэгорыі (10,6 проц.) на падставе пастановы НКФ СССР ад 19 лістапада г/г. за № 110 (глядзі стар 13).

п. 96,6—такіх сталовак у спаж. т-ва няма.

п. 97—калі гэтыя вырабы прадаваліся—зварот па ім выдзяляецца з № 11 па гадавой справаздачы.

п. 98—ўлічваецца, як загатоўка, да яе датычыцца сказанае вышэй па

ц. 31—33 расьпісанья.

п. 101—выдворяющая адпаведная частка зварту з № 20 гадавое спра-  
здачы.

Астатнія пункты расьпісанья, якія вышэй не адзначаны, да спаж. т-ваў ня маюць дачынення.

У ЦРК справа са складаньнем заявы аб звароце знаходзіцца ў шмат лепшых умовах, бо ў іх гадавой справаздачы даецца больш падрабязная групоўка тавараў, чым у спаж. т-вах: у справаздачы ЦРК таварны зварот разьбіты на 81 групу, а ў спажывецкіх таварыстваў толькі на 31. Таму мы тут ня будзем заставацца над разьбіўкай звароту па групах так падрабязна, як у сп. т-ах. Просім толькі звярнуць увагу на тое, што сказана вышэй, пад п. 96 расьпісаньня, аб абкладаньні ў падкантрольных стадоўках звароту па піву і табачным вырабам.

Вышэйадзначаную працу павінны выканаць усе спаж. т-вы і ЦРК. Калі заява аб звароце ўжо пададзена без разьбіўкі на групы, як вышэй паказана, то зрабеце гэта дадаткова і падайце ў падатковую камісію да абкладання арганізацыі прампадаткам.

Трэба, каб усе арганізацыі ведалі, што промпадатак для т-ваў і ЦРК паноўваму палажэнню ад 10/VIII—28 г. складае ў сярэднім 3,8 проц. да звароту. Гэты процант пры правідловым вылічэнні падатку можа мяняцца ў межах ад 3,6 да 4 у залежнасці ад асартымэнту тавараў: у тых арганізацыях, дзе парфюмерыя, хлебныя і іншыя віны, піва, папярсы, галянтэрэя, трыкатаж, гатовае адзенне, запалкі, фрукты, селікатныя вырабы, абутак, мануфактура і мэбля складаюць больш 50 проц. агульнага таваразвароту—там фактычны сярэдні процант абкладання можа быць нават больш 4 проц., але-ж як відаць з гадавых справаздач арганізацый, зварот па гэтых таварах не перавышае 40 проц. агульнага звароту, таму абкладанне прампадаткам нашых нізовак пры самым няспрыяючым, у сэнсе ставак падатку, асартымэнце тавару не павінен перавышаць 4 проц. агульнага звароту, а ў сярэднім па ўсіх с. т-вах і ЦРК БССР ён павінен раўняцца 3,8 проц. Гэтыя лічбы павінны сыгналаваць арганізацыям ці правідлова яны абкладзены прампадаткам. У выпадку неправідловасці—арганізацыя павінна шляхам дачы падатковай камісіі дадатковых, абгрунтаваных звестак аб зваротах па розных групах і дабіцца абкладання прампадаткам згодна закону. Скаргі на пастановы рэальных падатковых камісій трэба прынасіць у Акруговую Камісію пры Акрфа ў месячны тэрмін.

10064  
~~451844~~



# ХРОНІКА

## Па Белкоопсаюзу

\* Пры оргкіраўніцтве Белкоопсаюзу арганізавана бюро рацыяналізацыі, задачай якога зьяўляецца вывучэньне і спрашчэньне мэтадаў працы спажывецкай і сельгасп. коопэрацыя, якая займаецца зборам утылізацыйнай сыравіны, арганізавала закупку лому чорных мэталюў у коопэрацыйных арганізацый і прыватных асоб па цэнам, зацьверджаным Наркаматам Унутранага і Замежнага Гандлю СССР. Акц. т-ва „Рудметалторг“ павінна прымаць лом чорных мэталюў па цэне, ніжэй устаноўленай Наркаматам Замежнага Гандлю па ўзгадненьню з ВСНГ.

\* Опэрацыйны плян па прадажы тавараў за 1927-28 г. па ўсім канторам Белкоопсаюзу выкананы на 95 процантаў. Звароты супроць мінулага году павялічыліся на 90 процантаў. Па асобным групам тавараў выкананьне наступнае: па мануфактурна-галянтарэйна-скураной—94,1 %, па бакалейна-гаспадарчай—116 проц., па кнігапапяровай—138 проц., па хлебапрадуктовай—70 проц. і па фруктах—51,5 процантаў.

\* Пастановай Праўленьня Белкоопсаюзу зацьверджана разьдзяленьне паміж Менскім аддзяленьнем БКС і Галоўнай канторай наступных складаў: мануфактурна-галянтарэйна-скуранага, жалеза-скабянога, сыравіннага. Галоўнай канторы перададзены пасудны склад, кніжная база, папярова-канцылярскі склад, кіно-радыё склад і фруктовы.

## Па Спажывсаюзах

\* За недапушчальна слабую працу па загатоўцы сельска-гаспадарчых прадуктаў і сыравіны Віцебскі спажывсаюз абвясціў вымову праўленьням Боркавіцкага, Вобальска-сялянскага і Дрэтуньскага спажывтаварыстваў. Праўленьню Коханаўскага спажывтаварыства дадзена папэраджэньне.

\* Старшыні праўленьня Дрэтуньскага спаж. т-ва т. Сакалову дадзена вымова за прастой вагону мукі, а страта па прастою (180 р.) раскладзена на ўсіх сяброў праўленьня.

## Пастановы СП і А СССР

\* Па пытаньню аб зборы і рэалізацыі лому чорных мэталюў Савет Працы і Абароны прапанаваў

ЭКАНА саюзных рэспублік прыняць меры да таго, каб: а) установы і прадпрыемствы гэтых рэспублік рэалізавалі належачы ім лом чорных мэталюў праз Акц. т-ва „Рудметалторг“, б) каб спажывецкая і сельгасп. коопэрацыя, якая займаецца зборам утылізацыйнай сыравіны, арганізавала закупку лому чорных мэталюў у коопэрацыйных арганізацый і прыватных асоб па цэнам, зацьверджаным Наркаматам Унутранага і Замежнага Гандлю СССР. Акц. т-ва „Рудметалторг“ павінна прымаць лом чорных мэталюў па цэне, ніжэй устаноўленай Наркаматам Замежнага Гандлю па ўзгадненьню з ВСНГ.

\* Пастановай Савету Працы і Абароны ўстаноўлена на 1928-29 год скідка з этыкетных цэн хлебапага віна, якая даецца (акрамя аплаты фрахтовых выдаткаў) Цэнтральным коопэрацыі. Разьмер скідкі наступны: 1) для гораду 1 руб. 55 кап. на вядро хлебапага віна; 2) для вясковых пунктаў, дзе маюцца крамы Цэнтральнага пункта 1 р. 60 кап. на вядро хлебапага віна; 3) для вясковых пунктаў, дзе няма маецца крамы Цэнтральнага пункта—1 р. 90 к. на вядро хлебапага віна; 4) для гораду—1 р. 85 к. на вядро сталавага хлебапага віна і 5) для вёскі—1 р. 90 к. на вядро сталавага хлебапага віна. Заахвочваючы скідка для вясковай коопэрацыі, якая гандлюе ў глыбінных пунктах, адменена.

Усе коопэрацыйныя арганізацыі, непасрэдна аб'яднаючыя нізавыя гарадзкія і вясковыя спажывецкія коопэратывы, не ўваходзячыя ў сыстэму агульнарабочай і транспартнай коопэрацыі, а таксама МСПО і ЛСПО, атрымоўваюць звыш асноўнай скідкі яшчэ чацьвертую частку процанту з аптовай каштоўнасьці хлебапага віна. За вядзеньне складзкіх опэрацый Цэнтральны пункт выплачвае коопэрацыйным арганізацыям тры чвэрткі процанту з аптовай каштоўнасьці хлебапага віна, прычым складзкія опэрацыі па хлебнаму віну не павінны правышаць 20 процантаў коопэрацыйнага звароту па хлебнаму віну ў вясковых мясцовасьцях.

Адказны рэдактар—Оргкіраўніцтва БКС.

Выдавец—Белкоопсаюз.



933 1964 г.  
ЦАНА 15 кап.

## Коопэратары, актыўныя пайшчыкі!

З 5-га КАСТРЫЧНІКА 1928 г.  
ПАЧАЎ ВЫХОДЗІЦЬ  
ШТОТЫДНЁВЫ

## „ІНФОРМАЦЫЙНЫ БЕЛКООПСАЮЗУ“ БЮЛЕТЭНЬ

КАЛІ ВЫ ХОЧАЦЕ БЫЦЬ У КУРСЕ ЎСІХ  
ВАЖНЕЙШЫХ ДЫРЭКТЫЎ БЕЛКООПСАЮЗУ  
І ЎРАДАВЫХ ОРГАНАЎ ПА СПАЖЫВЕЦКАЙ  
КООПЭРАЦЫІ,

### ДЫК ПАДПІШЭЦЕСЯ

на „Інформацыйны Бюлетэнь Белкоопсаюзу“

У БЮЛЕТЭНІ будуць друкавацца ўсе пастановы і  
распараджэньні ўраду і кіруючых органаў  
Белкоопсаюзу па пытаньнях коопэрацыі, а  
таксама будзе давацца консультацыя па ўсіх  
пытаньнях практыкі і працы спажывецкай  
коопэрацыі.

БЮЛЕТЭНЬ БЕЛКООПСАЮЗУ неабходна мець  
кожнаму спажывецкаму таварыству, кожнаму  
ЦРК, Спажыўсаюзу і Агдзяленьню.

### ПАДПІСНАЯ ПЛАТА:

1 месяц . . . . .	— 50 к.
3 месяцы . . . . .	1 р. 50 к.
6 месяцаў . . . . .	2 р. 90 к.
12 месяцаў . . . . .	5 р. 50 к.

Цана асобнага экзэмпляру 15 кап.

### ЗАКАЗЫ НАКІРОЎВАЙЦЕ ПА АДРАСУ:

Менск, Савецкая, 43, Белкоопсаюз.

Рэдакцыі „Інформацыйн. Бюлетэню Белкоопсаюзу“.



Менск, друк. „БДВ“.

Заказ № 877—1000 экз. Галоўлітбел № 510.